

**КРОАЦИЈА ОСИГУРУВАЊЕ АД - ДРУШТВО ЗА
НЕЖИВОТНО ОСИГУРУВАЊЕ СКОПЈЕ**

**ПОСЕБНИ УСЛОВИ ЗА ОСИГУРУВАЊЕ ЖИВОТНИ ЗА
ВРЕМЕ НА ИЗДРЖУВАЊЕ НА КАРАНТИН**

Предмет на осигурување

Член 1

- (1) Предмет на осигурување по овие Посебни услови можат да бидат: копитари, говеда, овци, кози, свињи, егзотични животни и дивеч за време на престој во карантинот во кој се наоѓаат под специјален режим пропишан од овластена ветеринарна служба.

Осигурени опасности

Член 2

- (1) Осигурувачот е во обврска да плати надомест од осигурување за штети настанати поради пцовисување, принудно колење или принудно отепување на осигурените животни поради болест или несреќен случај, од истите ризици предвидени во Општите услови за осигурување животни.

Почеток и престанок на обврската на осигурувачот

Член 3

- (1) Обврската на осигурувачот почнува од часот кога престанува транспортното осигурување односно од моментот на сместувањето на животните во карантин и трае до договореното време додека се наоѓаат во карантин.
Кај ова осигурување не се применуваат одредбите за каренца.
- (2) Обврската на осигурувачот престанува во 24 часот од последниот ден од неговото траење, или порано во моментот кога животното ќе го напушти карантинот.

Заштитни мерки

Член 4

- (1) Додека трае карантинот, осигуреникот е должен на осигурените животни да ги изврши сите потребни и пропишани ветеринарно санитарни мерки на свој трошок, доколку не е поинаку договорено.

Примена на Општите услови за осигурување животни

Член 5

- (1) На осигурувањата склучени по овие Посебни услови, доколку не се спротивни на нив, се применуваат и Општите услови за осигурување на животни.

**ПОСЕБНИ УСЛОВИ ЗА ОСИГУРУВАЊЕ НА ЖИВОТНИ ОД
ОПАСНОСТИ КАСТРАЦИЈА И ОВАРИОТОМИЈА**

Предмет на осигурување

Член 1

- (1) Предмет на осигурување по овие Посебни услови се: пастуви, магарина, маски, мули, бикови, јарци, нерези и прасици.

Осигурени опасности

Член 2

- (1) Осигурувачот е во обврска да плати надоместок од осигурување за штети настанати на осигурените

ПОСЕБНИ УСЛОВИ ЗА ОСИГУРУВАЊЕ ЖИВОТНИ

животни при пцовисување, принудно колење или отепување поради болест или несреќен случај како непосредна последица на извршената кастрација - овариотомија или соборување на животното при самата кастрација.

Почеток и престанок на обврската на осигурувачот

Член 3

- (1) Обврската на осигурувачот да плати надомест од осигурување за штетите од кастрација или овариотомија почнува од оној ден кој во договорот за осигурување е наведен како почеток на осигурувањето, односно од моментот на пристап на соборувањето на животното поради извршување на кастрација или овариотомија, ако премијата е платена, и важи триесет дена по извршената кастрација или овариотомија.
- (2) Кај ова осигурување не се применуваат одредбите за каренца.

Утврдување и пријавување на штети и надоместок од осигурување

Член 4

- (1) Ако во текот на траењето на осигурувањето се појават последици од извршената кастрација - овариотомија, обврската на осигурувачот за надоместок поради тие последици продолжува и понатаму, под услов, осигуреникот веднаш или додека трае осигурувањето да го пријави случајот на осигурувачот и ветеринарот поради лекување.
Лекувањето на болните животни паѓа на товар на осигуреникот доколку поинаку не е договорено.
- (2) Со неизвршувањето на оваа пријава осигуреникот го губи правото на надомест на штета настаната при кастрација - овариотомија по истек на осигурувањето од 30 дена.
- (3) Осигурувањето е во важност само тогаш ако кастрацијата - овариотомијата ја изврши дипломиран ветеринарен лекар или овластено лице за вршење на кастрација.

Примена на Општите услови за осигурување животни

Член 5

- (1) На осигурувањата склучени по овие Посебни услови, доколку не се спротивни на нив, се применуваат и Општите услови за осигурување животни.

ПОСЕБНИ УСЛОВИ ЗА ОСИГУРУВАЊЕ НА ЖИВОТНИ НА ИЗЛОЖБИ

Предмет на осигурување и осигурени опасности

Член 1

- (1) Предмет на осигурување по овие Посебни услови можат да бидат копитари, говеда, овци, коњи, свињи, кокошки, зајаци, кучиња, мачки, птици, риби и други животни на изложби, од штети што можат да настанат поради пцовисување, присилно колење и отепување поради болест или несреќен случај.

Услови за склучување на осигурување

Член 2

- (1) Сите изложени животни од ист вид задолжително се осигуруваат доколку ги исполнуваат условите за прием во осигурување.
- (2) Доколку на влезот во изложбениот простор се утврди дека одделни животни се исцрпени, во слаба кондиција, болни или се сомнева за некоја заразна болест, таквите грла не можат да бидат предмет на осигурување.

Сума на осигурување

Член 3

- (1) Сумата на осигурување се договара со осигуреникот односно договорувачот на осигурувањето за одделни групи или поедини животни во висина на нивната вистинска вредност утврдена од стручната комисија.

Траење на осигурувањето и надомест од осигурувањето

Член 4

- (1) Обврската на осигурувачот да плати надомест од осигурување почнува од денот на пристигнување на животното на изложбениот простор и трае се додека животното не го напушти, но најдолго до 24 часот од следниот ден по службено затворање на изложбата, доколку дотогаш животното не го напуштило изложбениот простор.
- (2) Во случај на заболување на животното во времето додека трае изложбата, осигуреникот заболувањето треба веднаш да го пријави кај осигурувачот и ветеринарниот лекар. Обврската на осигурувачот тогаш се продолжува и по затворање на изложбата до оздравувањето или настанување на осигурен случај од пријавената болест, но најмногу до 30 дена.
Трошоците за лекување и сл. се на товар на осигуреникот доколку поинаку не е договорено.
- (3) Кај ова осигурување не се применуваат одредбите за каренца на Општите услови за осигурување животни.
- (4) Осигурувачот е обврзан да плати надомест за штета која се пресметува врз основа на сумата на осигурување како вистинска вредност на животното.

Примена на Општите услови за осигурување животни

Член 5

- (1) На осигурувањата склучени по овие Посебни услови, доколку не се спротивни на нив, се применуваат и Општите услови за осигурување животни.

ПОСЕБНИ УСЛОВИ ЗА ОСИГУРУВАЊЕ НА ЕГЗОТИЧНИ ЖИВОТНИ ВО ЗООЛОШКИ ГРАДИНИ И НАДВОР ОД НИВ

Предмет на осигурување

Член 1

- (1) Предмет на осигурување по овие Посебни услови можат да бидат здрави цицачи, влекачи, птици во зоолошки градини и други украсни, егзотични и диви животни надвор од зоолошките градини во заграден или затворен простор и тоа:

1. животни од 6 месеци до староста која за соодветните животни важи како просек на времето кое можат да го поминат во заграден или затворен простор;
 2. европски егзотични животни, ако во соодветната зоолошка градина поминале најмалку еден месец, т.е. новодонесените по издржаниот карантин;
 3. воневропски егзотични животни ако во зоолошката градина поминале најмалку два месеца, т.е. новодонесени по издржаниот карантин.
- (2) Не можат да се осигураат животни со незнатна големина и вредност.

Опасности опфатени со осигурување

Член 2

- (1) Осигурувачот е во обврска да плати надомест од осигурување за штети при пцовисување, принудно колење или отепување поради болест или несреќни случаи.

Опасности кои не се опфатени со осигурување

Член 3

- (1) Осигурувачот не е во обврска да плати надомест за штети настанати поради:
1. лигавка и шап, свинска чума, туберкулоза, бруцелоза, инфективна анемија, леукоза и други болести кои се сузбиваат врз основа на закон, па и во случај ако тие болести се установени само со клинички преглед;
 2. потребата за принудно отепување на животните поради напуштање на своето постојано живеалиште и
 3. потребата за принудно колење или отепување на животните или шкартирање поради губење на убавина, приплодна способност или атрактивна вредност.

Услови за осигурување

Член 4

- (1) Можат да се осигураат животните во зоолошки и вон зоолошки градини наведени во член 1 во кои постојат соодветни услови за чување на такви животни и ги исполнуваат следните услови:
1. да има соодветна локација и соодветно сместување кои одговараат на зоохигиенските и зоотехничките услови за соодветните видови животни;
 2. да има соодветни стручни лица за хранење, нега и постапка со животните;
 3. да има постојана или хонорарна ветеринарна служба поврзана за едно стручно одговорно лице.

Сума на осигурување

Член 5

- (1) Животните се осигуруваат на износ кој се договара со осигуреникот (сума на осигурување).

Обврска на осигуреникот

Член 6

- (1) Покрај обврските на осигуреникот предвидени со Општите услови за осигурување на животни во поглед на осигурителниот однос и придржувањето на заштитните мерки, осигуреникот е должен да води евиденција за осигурените животни од која може да се утврди потеклото, староста и времето поминато во затворен простор за секое одделно животно.
- (2) Сите млади животни од родот мачки пред приемот во осигурување мора да бидат вакцинирани против леукопенија.
- (3) Осигуреникот е должен да ги спроведува сите заштитни мерки на животните за кои постои обврска според ветеринарно - санитарните прописи, со закон пропишаните мерки за сузбивање на заразни и паразитарни болести, како и останатите ветеринарно санитарни и сточарски прописи и наредби.
Во случај на потреба осигурувачот може да бара како за одделните видови, така и за одделни животни, при прием во осигурувањето и во текот на неговото траење заштитно вакцинирање.

Почеток на обврската на осигурувачот

Член 7

- (1) Обврската на осигурувачот да плати надоместок од осигурување за штети настанати поради несреќен случај почнува по 48 часа од оној ден кога осигурувањето е склучено.
- (2) Обврската на осигурувачот да плати надомест за штети настанати поради болест почнува:
 1. за животни од европско потекло или подновени во соодветната зоолошка градина во 24 часот на 21-от ден од денот на склучувањето на осигурувањето;
 2. за животни од воневропско потекло, а кои не се подновени во таа зоолошка градина во 24 часот од 30-от ден од денот на склучувањето на осигурувањето.

Пресметување на надоместок од осигурувањето

Член 8

- (1) Пресметувањето и утврдувањето на надоместокот се врши по Општите услови за осигурување на животни.
- (2) Висината на надоместокот се исплатува до висина на сумата на осигурување намалена за вредноста на искористување.

Примена на Општите услови за осигурување на животни

Член 9

- (1) На осигурувањата склучени по овие Посебни услови, доколку не се во спротивност на нив, се применуваат и Општите услови за осигурување на животни.

ПОСЕБНИ УСЛОВИ ЗА ОСИГУРУВАЊЕ НА ПТИЦИ-КОКОШКИ

Предмет на осигурување

Член 1

- (1) Предмет на осигурување по овие Посебни услови можат да бидат здрави кокошки кои се во посебен технолошки процес на производство и тоа:
 1. пилиња при гоее - бројлери во старост од 1 ден до завршувањето на гоеењето, а најповеќе до 60 дена;
 2. подмладок (јарки и петлиња) во старост од 1 ден до завршувањето на одгледувањето, а најповеќе до 6 месеци;
 3. кокошки носилки и петли во старост од 5 односно 6 месеци до 17 односно 18 месеци.
- (2) Осигуреникот е должен да ги осигура сите кокошки (пилиња, подмладок, носилки и петли) кои се способни за осигурување.
- (3) Објектите за производство мораат да имаат агрегат за електрична струја како и систем за вентилација во исправна состојба кое со записник се констатира од страна на дипломиран електро инженер вработен во Друштвото за осигурување, пред да се примат кокошките во осигурување.
- (4) Не можат да се осигуруваат кокошки кои се одгледуваат на екстензивен начин.

Опасности (ризици) опфатени со осигурување

Член 2

- (1) Со осигурување се опфатени опасностите-ризиците угинување на кокошки поради болест или несреќен случај освен опасностите наведени во член 3 од овие Посебни услови.
 1. Како несреќен случај се смета секој ненадеен и од волјата на осигуреникот независен настан кој делува од надвор на осигурените животни и има за последица заболување, лекување, принудно колење, принудно отепување или пцовисување, а наведен е во Општите услови за осигурување на животни во член 2.
 2. Од болестите се опфатени сите вирусни, бактериолошки и габични заболувања, за кои во случај на штета во Законот или со посебните правилници нема предвиден надомест од буџетските средства.
- (2) Осигурувањето не го покрива износот на штети од овие ризици кој е во висина на договорената технолошка смртност евидентирана во полисата.

Опасности (ризици) кои не се опфатени со осигурување

Член 3

- (1) Со осигурување не се опфатени штетите кои ќе настанат поради:
 1. земјотрес, нуклеарна експлозија, радиоактивна контаминација, пожар, угинување и труење со чад;
 2. неправилна и недоволна исхрана или исхрана со штетна храна настаната по вина на осигуреникот;

3. неспроведување и непридржување на утврдениот технолошки процес, пропишаните превентивни мерки и зоохигиенскиот минимум;
4. неблагоприятно лекување;
5. колење или отепување извршено по налог на надлежен орган за сузбивање на заразни, паразитарни или одгледни болести;
6. селекција поради производни особини или физички изглед;
7. колење или отепување од страна на осигуреникот без претходна согласност на осигурувачот;
8. транспорт.

Сума на осигурување

Член 4

- (1) Сумата на осигурување се утврдува спогодбено со осигуреникот и тоа:
 1. за пилињата во гоее бројлери на вредноста што ќе ја имаат на крајот на гоеењето;
 2. за подмладокот на вредноста што ќе ја имаат на крајот на одгледувањето, односно пред нивното преведување во категорија - носилки;
 3. за носилки и петли врз основа на просечната вредност на грлата, која е еднаква на аритметичката средина на вредностите од сите 12 месеци со примена на пропишаната амортизација од 6% месечно. Сумата на осигурување се добива врз основа на посебно изработена табела за вредноста на носилките или петлите по месеци. Табелата се изработува на следниот начин: појдовна основа е вредноста на 18 неделна јарка. Од оваа вредност се одзема за секој месец освен за првиот по 6% од основната вредност на име амортизација. После 12 месеци (колку што изнесува технолошкиот период на експлоатација на носилките) вкупната амортизација е 66%. Како кланична вредност на носилките останува 34% (од основната вредност).

Почеток и завршеток на обврската на осигурувачот

Член 5

- (1) Обврската на осигурувачот за надомест на штети започнува согласно Општите услови за осигурување на животни.
- (2) Обврската на осигурувачот за надомест на штети престанува:
 1. за пилиња во гоее во моментот кога тие ќе го напуштат производниот објект, а најдоцна до 24 часот на шеесеттиот ден од денот на почетокот на осигурувањето;
 2. за подмладокот (јарки и петлиња) во моментот кога тие ќе го напуштат производниот објект, а најдоцна до 24 часот на денот кој во полисата е означен како ден на истек на осигурувањето;
 3. за носилки и петли во 24 часот на денот кој во полисата е означен како ден на истек на осигурувањето или порано ако пред тој рок го напуштат производниот објект.

Место на осигурување

Член 6

- (1) Осигурувањето е во сила додека осигурените кокошки се наоѓаат во објектите означени во полисата за осигурување, односно списокот на осигурени животни.
- (2) Во случај на неопходна потреба (поради технички, технолошки или епизоотиолошки причини) од преселување од објектите наведени во полисата или списокот на осигурени животни осигуреникот е должен да го извести осигурувачот пред да почне со преселувањето.

Извид и проценка на штетата

Член 7

- (1) Извидот и процената на штетата се врши на лешот на угинатата кокошка.
- (2) Осигуреникот е должен при настанување на масовни штети (угинување над 1% во 1 објект за 1 ден на бројлери, или над 0,5% за подмладок или носилки) веднаш да го извести осигурувачот.
- (3) Осигуреникот е должен редовно да го води стајскиот дневник со податоци со дата и број на внесени кокошки во објектот, дневна и кумулативна смртност, преземени ветеринарно санитарни мерки и причини за штети. Стајскиот дневник (извод, фотокопија, препис) осигуреникот е должен да ги достави до осигурувачот и тоа:
 1. за пилињата во гоеење (бројлери) во рок од 5 дена по завршување на гоеењето;
 2. за подмладок и носилки до петти во наредниот за претходниот месец.

Пресметка на штетата

Член 8

- (1) Пресметката на штетата за угинатите пилиња во гоеење (бројлери) се врши според табелата за вредност на бројлерите по денови. Табелата се изработува-составува на тој начин што се зема влезната вредност на еднодневното пиле и за секој изминат ден во гоеење се додава по една шеесетина до крајната вредност (сумата на осигурување) намалена за износот на влезната вредност.
- (2) Пресметката на штетата за угинат подмладок (јарки и петлиња) се врши според табелата за вредноста на подмладокот по недели. Табелата се изработува - составува на следниот начин: Осигурената сума се намалува за износот на влезната вредност на еднодневни пилиња. Остатокот се дели на онолку делови колку што во недели е договорено траењето. Висината на штетата ќе се пресметува на тој начин што влезната вредност на еднодневните пилиња се зголемува за толку делови колку што недели изминале од почетокот на осигурувањето до настанување на штетата. Како недела се смета период од 7 дена.

- (3) Пресметката на штетата за угинати кокошки носилки или петли се врши на тој начин што осигурената сума се намалува за процентот на амортизација за секој месец на траење на осигурувањето. Процентот на амортизација изнесува 6% месечно. За првиот месец на производство не се пресметува амортизација.

Примена на Општите услови за осигурување на животни

Член 9

- (1) Општите услови за осигурување на животни се применуваат и на овие осигурувања доколку не се спротивни со овие Посебни услови.

ПОСЕБНИ УСЛОВИ ЗА ОСИГУРУВАЊЕ НА ПАСТРМКИ

Предмет на осигурување

Член 1

- (1) Предмет на осигурување по овие Посебни услови се здрави риби - пастрмки, со најмала должина од 10 сантиметри, кои се во посебен технолошки процес на одгледување или гоеење во за таа намена изградени објекти-базени или кафези.
- (2) Осигуреникот мора да ги осигура сите пастрмки способни за осигурување кои се наменети за одгледување или гоеење.

Опасности опфатени со осигурување

Член 2

- (1) Осигурувачот е во обврска да надомести штета предизвикана со пцовисување на осигурените пастрмки поради болест или несреќен случај.
 1. Во смисла на овие Посебни услови како несреќен случај се смета:
 - труење на рибите;
 - удар на гром и
 - затнување на доводните канали или мрежи, ако биле преземени сите превентивни мерки.
 - (2) Ако посебно е договорено и е платена додатна премија осигурувачот е во обврска и за штета настаната поради бегање на рибите при поплава, односно поради превртување на кафезите поради луња. Под поимот поплава се смета стихиско надојдување на вода во базените од порои, излевање на реки од корита и канали и провалување на одбранбени насипи или брани. Под поимот луња, во смисла на овие Посебни услови се смета ветер со брзина од над 17,2 метри во секунда (8 степени според Бофоровата скала).

Опасности кои не се опфатени со осигурување

Член 3

- (1) Со осигурување по овие Посебни услови не се опфатени ризиците и осигурувачот не е во обврска за штети настанати поради:
 1. земјотрес, нуклеарна експлозија, радиоактивна контаминација;

2. загушувања на пастрмките настанати како последица на недостиг на вода во објектите (истечување, недоволно втечување на свежа вода, ако во објектот има поголемо количество на пастрмки отколку што дозволува капацитетот на објектот и сл.);
 3. издвојување на пастрмките поради физички изглед, повреди или недоволен прираст;
 4. угинување на пастрмките настанато како последица на неисполнување на ветеринарно - санитарните мерки за спречување и отстранување на болести предвидени со законски прописи или прописи донесени врз основа на закон па и во случај ако надлежниот орган не донесол посебна одлука за преземање на тие мерки;
 5. уништување на пастрмките по налог на надлежен орган заради спречување или отстранување на болести;
 6. неправилна или недоволна исхрана по грешка на осигуреникот;
 7. неблаговремено лекување и неспроведување на зоохигиенски и превентивни мерки;
 8. голема немарност и намерно причинета штета од осигуреникот или лицата на кои осигуреникот им ја поверил грижата за пастрмките;
 9. за време на транспортот на пастрмките со превозни средства;
 10. бегане на пастрмките од објектите поради поплава или луња, доколку поинаку не е договорено;
 11. кражба;
 12. штети од птици.
5. Книга со податоци за количеството на кислород во водата.
 6. Книга со податоци за исхрана.
 7. Книга со податоци за употреба на лекови, лекување и анализи.
 8. Евиденција за хемиска анализа на водата.
- (3) Осигуреникот е должен да ги спроведува сите заштитни мерки против заразни, одгледни и паразитарни болести на пастрмките.
 - (4) Осигуреникот е должен да се грижи за постојана ветеринарна контрола на осигурените пастрмки, а во случај на заболување или незгода потребната ветеринарна интервенција, да се придржува на упатствата на ветеринарот и да преземе се што е потребно за да се спречи појавата на штета, односно намали големината на штетата.
 - (5) Доколку осигуреникот не ги спроведува или нецелосно ги спроведува пропишаните или договорените мерки, осигурувачот нема никакви обврски за штетите настанати поради неспроведување или нецелосно спроведување на пропишаните или договорените мерки.
 - (6) Осигурувачот го задржува правото за преглед на евиденцијата утврдена во овој член како и преглед на објектите и рибите за време на траење на осигурувањето, а осигуреникот е должен да му овозможи таков преглед.
 - (7) Осигуреникот има обврска навремено да го извести осигурувачот за секое ново внесување на риби во објектот. За нов внес се прави нова полиса.

Сума на осигурување

Член 4

- (1) Сумата на осигурување на пастрмките за одгледување-приплод се утврдува според тежината и договорената цена за 1 килограм жива мера.
- (2) Сумата на осигурување на пастрмките при гоење се утврдува врз база на тежината што ќе се добие на крајот на гоењето или осигурителниот период и договорената цена за 1 килограм жива мера.
- (3) Сумата на осигурување не може да биде поголема од пазарната вредност на пастрмките.

Обврски на осигуреникот

Член 5

- (1) Осигуреникот е во обврска да води точна евиденција од која може да се види: денот на ставање на пастрмките за гоење односно приплод, број, должина и тежина на пастрмките по објекти, дневно и месечно угинување (број и тежина), на одделени пастрмки, број и тежина на продадени пастрмки и сл.
- (2) Рибогојницата мора да ги има следните податоци:
 1. Ознака на базенот или кафезот.
 2. Број и тежина на пастрмките дневна и месечна.
 3. Број и тежина на рибите кои без оглед на причините се отстранети од објектот - базенот или кафезот.
 4. Книга за температурата на водата и воздухот.

Место на осигурување

Член 6

- (1) Место на осигурување е објектот во кој се наоѓаат рибите и кое во полисата е наведено како место на осигурување.

Утврдување процена и ликвидација на штета

Член 7

- (1) Настанувањето на штетата го утврдуваат осигуреникот, осигурувачот и ветеринар.
Ако претставникот на осигурувачот не може да присуствува при утврдувањето на штетата истата ја утврдуваа осигуреникот и ветеринарот.
- (2) При утврдување на штетата треба да се утврди околноста под која настанала, причина за штетата и обемот на штетата.
При угинување на поголем број пастрмки пригоден материјал треба да се испрати на преглед во научна установа заради утврдување на причините на угинувањето.
- (3) Осигуреникот е должен веднаш да го извести осигурувачот ако во одделни објекти - количеството на заболени или угинати пастрмки е поголемо од 50 кг. за големи, односно 25 кг. за помали објекти.
(Објект се смета целото рибогоилиште, а не кафез).

- (4) Осигуреникот е должен до 10-ти во месецот за претходниот месец да му достави на осигурувачот пријава за штета во која се содржани податоци за број и тежина на угинатите пастрмки дневно и месечно со дијагноза - причина за угинувањето.
- (5) Штетата се ликвидира врз основа на вистинската тежина на пастрмките на денот на угинувањето и договорената цена за 1 кг. жива мера.

Важност на Општите услови за осигурување на животни

Член 8

- (1) До колку не се спротивни на овие Посебни услови, на ова осигурување се применуваат и Општите услови за осигурување на животни.

ПОСЕБНИ УСЛОВИ ЗА ОСИГУРУВАЊЕ НА КРАПОВИ (ЦИПРИНИДИ)

Предмет на осигурување

Член 1

- (1) Предмет на осигурување по овие Посебни услови се здрави крапови (бел амур, толстолобик, сом, и др.) наменети за приплод или гоеење во должина од најмалку 10 см. кои се одгледуваат во објектите (рибници, кафези) изградени за таа намена.
- (2) Осигуреникот е должен да ги осигура сите крапови способни за осигурување.

Опасности-ризичи опфатени со осигурување

Член 2

- (1) Осигурувачот е во обврска да надомести штета предизвикана со угинување на осигурените крапови поради болест или несреќен случај.
 1. Во смисла на овие Посебни услови како несреќен случај се смета:
 - труење;
 - удар на гром;
 - затнување на доводните канали или мрежи и
 - замрзнување на водата, доколку биле преземени сите потребни превентивни мерки.
 - (2) Ако посебно е договорено и е платена дополнителна премија осигурувачот е во обврска да ја надомести штетата настаната со бегане на рибите поради поплава, или превртување на кафезот.

Опасности кои не се опфатени со осигурување

Член 3

- (1) Со осигурување не се опфатени штетите настанати поради:
 1. земјотрес, воени настани, демонстрации и манифестации;
 2. загушување како последица на недостаток на вода во објектите, истечување на водата, недоволно втечување на вода, од намерно пуштање на вода од објектот, замрзнување на водата, а не се направени отвори, ако објектот има поголемо количество на риби од колку што дозволува неговиот капацитет;
 3. селекција заради физички изглед или оштетување;

4. уништување на рибите по наредба на надлежен орган заради сузбивање на болести;
5. угинување настанато како последица на непреземање ветеринарно - санитарни мерки предвидени со закон или друг акт донесен врз основа на закон, па и во случај кога надлежниот орган не донел наредба за принудно колење или отепување;
6. поради неправилна и недоволна исхрана или исхрана со штетна храна по вина на осигуреникот;
7. неблагоприятно лекување или пропусти во спроведување на зоохиgienскиот минимум;
8. груба немарност на осигуреникот или намерни штети причинети од осигуреникот или лице на кого му ја доверил грижата за рибите;
9. за време на транспорт;
10. уништување на рибите од животни или птици;
11. бегане на рибите од рибогоилиштето поради поплава или превртување на кафезот доколку не е поинаку договорено;
12. кражба.

Сума на осигурување

Член 4

- (1) Сумата на осигурување на краповите за одгледување-приплод се утврдува според тежината и договорената цена за 1 кг. жива мера.
- (2) Сумата на осигурување при гоеење се утврдува врз база на тежината што ќе се добие на крајот на гоеењето или осигурителниот период и договорената цена за 1 кг. жива мера.
- (3) Сумата на осигурување не може да биде поголема од пазарната вредност на краповите.

Обврски на осигуреникот

Член 5

- (1) Осигуреникот е во обврска да води точна евиденција од која може да се види: денот на ставање на краповите за гоеење односно приплод, број, должина и тежина на рибите по објекти, дневно и месечно угинување (број и тежина), на одделени парчиња крапови, број и тежина на продадени парчиња и сл.
- (2) Рибогојницата мора да ги има следните податоци:
 1. Ознака на базенот или кафезот.
 2. Број и тежина на краповите дневно и месечно.
 3. Број и тежина на рибите кои без оглед на причините се отстранети од објектот - базенот или кафезот.
 4. Книга за температурата на водата и воздухот.
 5. Книга со податоци за количеството на кислород во водата.
 6. Книга со податоци за исхрана.
 7. Книга со податоци за употреба на лекови, лекување и анализи.
 8. Евиденција за хемиска анализа на водата.
- (3) Осигуреникот е должен да ги спроведува сите заштитни мерки против заразни, одгледни и паразитарни болести.

- (4) Осигуреникот е должен да се грижи за постојана ветеринарна контрола на осигурените крапови, а во случај на заболување или незгода потребната ветеринарна интервенција, да се придржува на упатствата на ветеринарот и да преземе се што е потребно за да се спречи појавата на штета, односно намали големината на штетата.
- (5) Доколку осигуреникот не ги спроведува или нецелосно ги спроведува пропишаните или договорените мерки, осигурувачот нема никакви обврски за штетите настанати поради неспроведување или нецелосно спроведување на пропишаните или договорените мерки.
- (6) Осигурувачот го задржува правото за преглед на евиденцијата утврдена во овој член како и преглед на објектите и рибите за време на траење на осигурувањето, а осигуреникот е должен да му овозможи таков преглед.
- (7) Осигуреникот има обврска навремено да го извести осигурувачот за секое ново внесување на риби во објектот. За нов внес се прави нова полиса.

Место на осигурување

Член 6

- (1) Место на осигурување е објектот во кој се наоѓаат рибите и кое во полисата е наведено како место на осигурување.

Утврдување процена и ликвидација на штета

Член 7

- (1) Настанувањето на штетата го утврдуваат осигуреникот, осигурувачот и ветеринар.
Ако претставникот на осигурувачот не може да присуствува при утврдувањето на штетата истата ја утврдува осигуреникот и ветеринарот.
- (2) При утврдување на штетата треба да се утврди околноста под која настанала, причина за штетата и обемот на штетата.
При угинување на поголем број риби пригоден материјал треба да се испрати на преглед во научна установа заради утврдување на причините на угинувањето.
- (3) Осигуреникот е должен веднаш да го извести осигурувачот ако во одделни објекти-количеството на заболени или угинати риби е поголемо од 50 кг. за големи, односно 25 кг. за помали објекти.
(Објект се смета целото рибогоилиште, а не кафез).
- (4) Осигуреникот е должен до 10-ти во месецот за претходниот месец да му достави на осигурувачот пријава за штета во која се содржани податоци за број и тежина на угинатите риби, дневно и месечно со дијагноза-причина за угинувањето.
- (5) Штетата се ликвидира врз основа на вистинската тежина на рибите на денот на угинувањето и договорената цена за 1 кг. жива мера.

Важност на Општите услови за осигурување на животни

Член 8

- (1) До колку не се спротивни на овие Посебни услови, на ова осигурување се применуваат и Општите услови за осигурување на животни.

Правна поука

- Доколку осигуреникот или корисникот на осигурување не се задоволни од првостепената одлука, имаат право да поднесат приговор во рок од 8 (осум дена) до Комисијата која одлучува по приговори.
- Договорачот, осигуреникот или корисникот на осигурувањето, можат да достават жалба во однос на осигурувачот до Агенцијата за супервизија на осигурување (АСО), како орган надлежен за супервизија на друштвата за осигурување.
- Во случај на спор помеѓу договорувачот на осигурувањето, односно осигуреникот и осигурувачот, надлежен е стварно надлежниот суд според местото на склучување на договорот за осигурување.

Претседател на Одбор на директори
Иван Фабијанчиќ